

प्रेषक,

कहकशा खान,
अपर सचिव, न्याय एवं अपर विधि परामर्शी,
उत्तराखण्ड शासन ।

सेवा में,

जिलाधिकारी,
बागेश्वर।

न्याय अनुभाग-1

०५ नवम्बर
देहरादून : दिनांक ०५ नवम्बर, 2015

विषय : श्री कुन्दन सिंह धपोला, जिला शासकीय अधिवक्ता (सिविल/राजस्व), जनपद बागेश्वर की आबद्धता समाप्त कर नया पैनल उपलब्ध कराया जाना।

महोदय,

उपर्युक्त विषयक अपने पत्र संख्या 7591/बीस-41/जे0ए0-शा0धि0/2012-13 दिनांक 22-08-2014 एवं पत्र संख्या 7805/बीस-41/जे0ए0-शा0धि0/2012-13 दिनांक 23-09-2015 का सन्दर्भ ग्रहण करने का कष्ट करें, जिसके माध्यम से जिला शासकीय अधिवक्ता के पद पर आबद्ध श्री कुन्दन सिंह धपोला का नवीनीकरण/विस्तारीकरण 65 वर्ष की आयु तक किये जाने की अपेक्षा की गयी है।

2- इस संबंध में अवगत कराना है कि शासन द्वारा उक्त पद पर पुनः नये पैनल मांगे जाने का निर्णय लिया गया है। अतः उक्त के क्रम में मुझे यह कहने का निदेश हुआ है कि शासन द्वारा जिला शासकीय अधिवक्ता (सिविल/राजस्व), बागेश्वर के उक्त रिक्त पद पर श्री धपोला की आबद्धता का नवीनीकरण न करने का निर्णय लेते हुये नये आवेदन आमंत्रित करने का निर्णय लिया गया है। अतः विधि परामर्शी निदेशिका के निम्नलिखित प्रस्तरों में उल्लिखित व्यवस्थानुसार पैनल मा0 जिला न्यायाधीश की राय सहित शीघ्र शासन को उपलब्ध कराने का कष्ट करें।

प्रस्तर-7.03 : जब कभी किसी जिले में जिला सरकारी अभिवक्ता का पद तीन माह के भीतर रिक्त होने वाला हो या कोई नया पद सृजित हुआ हो, सम्बन्धित जिला अधिकारी विधिज्ञ वर्ग संस्था (बार) के सदस्यों को रिक्ति के बारे में सूचित करेगा। विचार किये जाने के योग्य वे सदस्य होंगे, जिन्होंने जिला सरकारी अभिवक्ता की दशा 10 वर्षों तक विधि व्यवसाय किया हो, सहायक जिला सरकारी अधिवक्ता की दशा में 7 वर्षों तक और अधीनस्थ जिला सरकारी अधिवक्ता की दशा में 5 वर्षों तक विधि व्यवसाय किया हो। जिलाधिकारी ऐसे सदस्यों से अपेक्षा करेगा, जो किसी विशेष पद पर नियुक्ति हेतु अपने नाम पर विचार कराना चाहते हों, कि वे उसे अपने नाम, और ऐसे विवरण दें, जैसे आयु, विधिज्ञ वर्ग संस्था (बार) में किये गये विधि व्यवसाय की अवधि, हिन्दी में प्राप्त योग्यतायें, पिछले तीन वर्षों में विधि व्यवसाय की आय पर उनके द्वारा अदा किये गये आयकर की धनराशि और यदि आयकर न लगाया गया हो, तो उनके द्वारा भेजी गयी आयकर विवरणी, यदि कोई हो, दो वर्षों की कार्यवाही के दौरान उनके द्वारा किये गये कार्य का न्यायालय द्वारा यथाविधि सत्यापित ब्योरा और यह सूचना कि क्या उन्होंने आपराधिक, सिविल और राजस्व सम्बन्धी विधि कार्य किया है।

(2) समीप के जिलों के जिला सरकारी अभिवक्ता और विधि व्यवसायी भी जिला सरकारी अभिवक्ता के पद के लिए अपने जिलाधिकारियों के माध्यम से उपरोक्त विवरण भेज सकते हैं,

जो उन्हें उस जिले के जिला अधिकारी को अपनी ऐसी अभ्युक्ति सहित, जो वे उपयुक्त समझें, भेज देंगे, जिसमें नियुक्ति की जानी हो।

(3) इस प्रकार प्राप्त नामों पर जिला अधिकारी जिला न्यायाधीश से परामर्श करके विचार करेगा। जिला अधिकारी वर्तमान पदाधिकारियों (अतिरिक्त, सहायक जिला सरकारी अधिवक्ता) यदि कोई हो, के दावों पर उचित रूप से विचार करेगा और गोपनीय रूप से वरीयता के क्रम में प्रत्येक पद के लिए पद के लिए तीन विधि व्यवसायियों के नाम विधि परामर्शी को भेजेगा और इसके साथ ही विशेष रूप से प्रत्येक अभ्यर्थी के चरित्र, व्यावसायिक आचरण तथा सत्यनिष्ठता के विषय में अपनी राय तथा प्रत्येक अभ्यर्थी की उपयुक्तता और गुणावगुण के विषय में जिला न्यायाधीश की राय भी भेजेगा। जिला अधिकारी विधि परामर्शी को अपनी सिफारिशें भेजते समय अन्य अभ्यर्थियों द्वारा दिये गये विवरण (बायोडाटा) तथा अपने और जिला न्यायाधीश द्वारा की गई ऐसी टीकाओं को भेजेगा, जो वह उचित समझें। सिफारिश करते समय अभ्यर्थी की, यथास्थिति, सिविल, आपराधिक या राजस्व विधि की और हिन्दी की प्रवीणता पर विशेष रूप से ध्यान दिया जायेगा।

प्रस्तर-7.05 शासन के सदस्यों, विधि परामर्शी या उसके अधीन कार्य करने वाले किसी अधिकारी से किसी अभ्यर्थी की ओर से उसके समर्थन में किया गया मतार्थन अथवा भेंट उसे ऐसी नियुक्ति से अनर्ह कर देगा।

अतः उक्त रिक्त पद के लिए विधि परामर्शी निर्देशिका के उक्त प्रस्तर में उल्लिखित व्यवस्थानुसार 03 विधि व्यवसायियों का पैनल जिला न्यायाधीश, बागेश्वर के अभिमत के साथ शासन को तत्काल उपलब्ध कराने का कष्ट करें।

भवदीया,

(कहकशा खान)
अपर सचिव

04-फर-ज-11/2015

संख्या: /XXXVI(1)/2015-01 चार बी/2015-तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- निजी सचिव, मा0 मुख्यमंत्री, उत्तराखण्ड।
- 2- जिला न्यायाधीश, जनपद बागेश्वर।
- 3- वरिष्ठ कोषाधिकारी, बागेश्वर
- 4- श्री कुन्दन सिंह धपोला, अधिवक्ता, जिला न्यायालय परिसर, बागेश्वर।
- 5- एन.आई.सी./गार्ड फाइल ।

4.11.2015
(कहकशा खान)
अपर सचिव